



தமிழ்நாடு அரசிதழ்

சிறப்பு வெளியீடு ஆணையின்படி வெளியிடப்பட்டது.

No. 21A]

சென்னை, திங்கட்கிழமை, பிப்ரவரி 3, 2014
தை 21, விஜய, திருவள்ளூர் ஆண்டு-2045

பகுதி IV—பிரிவு 1

தமிழ்நாடு சட்டமுன்வடிவுகள்

2014-ஆம் ஆண்டு பிப்ரவரி திங்கள் 3-ஆம் நாளன்று தமிழ்நாடு சட்டமன்றப் பேரவையில் அறிமுகப்படுத்தப்பட்ட பின்வரும் சட்டமுன்வடிவு, நோக்கக் - காரண விளக்கவுரையுடன் சேர்த்து, தமிழ்நாடு சட்டமன்றப் பேரவை விதிகளின் 130-ஆம் விதியின்கீழ் பொதுத் தகவலுக்காக வெளியிடப்படுகின்றது.

சட்டமன்றப் பேரவை சட்டமுன்வடிவு எண். 1/2014

2012-ஆம் ஆண்டு தமிழ்நாடு உள்கட்டமைப்பு மேம்பாட்டுச் சட்டத்தைத் திருத்துவதற்கானதொரு சட்ட முன்வடிவு.

இது, தமிழ்நாடு மாநிலத்தின் சட்டமன்றப் பேரவையினால் இந்தியக் குடியரசின் அறுபத்து ஐந்தாம் ஆண்டில் பின்வருமாறு இயற்றப்படுவதாகுக:-

1. (1) இந்தச் சட்டம் 2014 ஆம் ஆண்டு தமிழ்நாடு உள்கட்டமைப்பு மேம்பாட்டுத் (திருத்தச்) சட்டம் என வழங்கப்பெறும்.

நண்பநீழும்மு
ர நுய்
பேதங்சய்.

(2) இது உடனடியாக நடைமுறைக்கு வருதல் வேண்டும்.

(தமிழ்நாடு
சட்டம்
22/2012.)

2. (இதன் பின்பு முதன்மைச் சட்டம் எனக் குறிப்பிடப்படுவதான) 2012-ஆம் ஆண்டு தமிழ்நாடு உள்கட்டமைப்பு மேம்பாட்டுச் சட்டத்தின் 3 ஆம் பிரிவில் (3) ஆம் உட்பிரிவின் (k) கூறுக்குப்பின்பு பின்வரும் கூறு புகுத்தப்படுதல் வேண்டும். அதாவது:-

3-ஆம்
பிரிவிற்கான
திருத்தம்.

“(kk) அரசுச் செயலாளர், வேளாண்மைத் துறை, பதவி வழி”.

3. முதன்மைச் சட்டத்தின் 9 ஆம் பிரிவில் (2) ஆம் உட்பிரிவில் (j) கூறுக்குப் பின்பு பின்வரும் கூறு புகுத்தப்படுதல் வேண்டும். அதாவது:-

9-ஆம்
பிரிவிற்கான
திருத்தம்.

“(jj) அரசுச் செயலாளர், வேளாண்மைத் துறை, பதவி வழி”.

நோக்கக் காரண விளக்கவுரை

மாண்புமிகு முதலமைச்சர் அவர்களால் தலைமையேற்கப்பட்டு 2013 ஆம் ஆண்டு பிப்ரவரித் திங்கள் 4 ஆம் நாளன்று நடைபெற்ற தமிழ்நாடு உள்கட்டமைப்பு மேம்பாட்டு வாரியத்தின் முதல் கூட்டத்தில் தமிழ்நாடு உள்கட்டமைப்பு மேம்பாட்டு வாரியத்தின் உறுப்பினர்களில் ஒருவராக வேளாண்மைத் துறையின் அரசுச் செயலாளரைச் சேர்ப்பது உரியதாக இருக்கும் என வாரியத்தால் உறுதி செய்யப்பட்டிருக்கிறது. எனவே வாரியம் தமிழ்நாடு உள்கட்டமைப்பு மேம்பாட்டுச் சட்டத்திற்கு (தமிழ்நாடு சட்டம் 22 /2012) பொருந்தத்தக்க திருத்தத்தைக் கொண்டு வருமாறு அரசைக் கேட்டுக்கொண்டுள்ளது.

2. அரசு, மேற்சொன்ன கோரிக்கையின் பரிந்துரையின் பேரில், மேற்சொன்ன வாரியத்தின் பதவி வழி உறுப்பினராக மற்றும் மேலும் அந்த வாரியத்தின் நிர்வாகக் குழுவின் பதவி வழி உறுப்பினராக வேளாண்மைத் துறையின் அரசுச் செயலாளரைச் சேர்ப்பதற்கு மேற்சொன்ன நோக்கத்திற்காக, மேற்சொன்ன (தமிழ்நாடு சட்டம் 22/2012) சட்டத்தை பொருந்தத்தக்க வகையில் திருத்துவதற்கு முடிவு செய்திருக்கிறது.

3. இச்சட்ட முன்வடிவு மேற்சொன்ன முடிவிற்கு செயல் வடிவம் கொடுக்க விழைகிறது.

ஓ. பன்னீர்செல்வம்,
நிதித்துறை மற்றும் பொதுப் பணித்
துறை அமைச்சர்.

அ.மு.பி. ஜமாலுதீன்,
செயலாளர்.